

लोक सम्पर्क विभाग, चण्डीगढ़ प्रशासन

www.chandigarh.gov.in

प्रेस विज्ञप्ति

चण्डीगढ़, 5 मार्च - चौतरफा रंग बिखेरते खूबसूरत फूलों, शानदार बैंड प्रदर्शन और रंगीन गुब्बारों के विमोचन के बीच यूटी प्रशासक के सलाहकार श्री प्रदीप मेहरा ने आज पंजाब यूनिवर्सिटी (पीयू) कैंपस में आयोजित दूसरे रोज फेस्टिवल का उद्घाटन किया।

श्री मेहरा ने रोज गार्डन स्थापित करने में यूनिवर्सिटी के बागवानी विभाग के कर्मचारियों द्वारा किए गए प्रयासों की सराहना की। उन्होंने कहा कि पीयू कैंपस में अनेक पुरानी ऐतिहासिक इमारतें हैं जिनकी सुरक्षा और संरक्षण की आवश्यकता है। उन्होंने बताया कि केंद्रीय गृह मंत्रालय ने हाल ही में एक पत्र भेजा है जिसमें यूटी प्रशासन को ऐतिहासिक इमारतों की पहचान करने और उनका संरक्षण करने के लिए कहा गया है। इसके लिए शीघ्र ही समिति का गठन भी किया जाएगा। सलाहकार ने बताया कि कुछ और पुरानी इमारतों का नाम ऐतिहासिक इमारतों की सूची में शामिल करने के लिए समिति से अनुरोध किया जाएगा।

श्री मेहरा ने बताया कि चण्डीगढ़ प्रशासन द्वारा जाकिर हुसैन रोज गार्डन में गुलाब की लगभग 1000 नई किस्मों का रोपण किया जाएगा। उन्होंने यूनिवर्सिटी को प्रशासन की तरफ से हर संभव सहायता प्रदान करने का आश्वासन दिया।

तीन दिवसीय फेस्टिवल के दौरान फैशन शो, डांस और सिंगिंग प्रतियोगिता, कोलाज मैकिंग, फेस पेंटिंग, रचनात्मक पेंटिंग, रोज प्रिंस एंड प्रिंसेस प्रतियोगिता, फै सी ड्रेस, फोटोग्राफी, मोनो एक्टिंग और क्विज प्रतियोगिता जैसे विभिन्न कार्यक्रमों का आयोजन किया जाएगा।

उद्घाटन समारोह के दौरान यूटी आईजीपी श्री पी.के. श्रीवास्तव, पीयू के वाइस चांसलर प्रोफेसर आर.सी. सोबती, फैकल्टी सदस्य और विद्यार्थीगण उपस्थित थे।